



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can), Ph.D

Appell Nru: 463 / 2021

**Il-Pulizija
(Spettur Sarah Magri)**

Vs

Karl Wilson

Illum 1 ta' Marzu 2022

Il-Qorti,

Rat l-akkuzi dedotti kontra Karl Wilson, imwieled nhar is-17 ta' Frar 1993 u residenti 20, Moirchelle, Triq il-Karmnu, Fgura/85, Triq tal-Borg, Paola detentur tal karta tal-identita' numru 98693 M, akkuzat quddiem il-Qorti tal-Magistrati (Malta) talli:

Fix-xhur ta' Lulju, 2020 u Awwissu, 2020, b'diversi atti maghmulin minnu, ukoll jekk fi zminijiet differenti, li jiksru l-istess disposizzjoni tal-ligi u li gew maghmula b'rizoluzzjoni wahda, ghax-xhur ta' Marzu 2020 u April 2020 liema atti jitqiesu bhala reat wiehed, imsejjah reat kontinwat (Artikolu 18 tal-Kapitolu 9):

(1) Meta hekk ordnat min xi Qorti jew marbut b'kuntratt, naqas milli jaghti lil Shagana Azzopardi u/jew lill-uliedu, is-somma iffissata minn dik il-Qorti jew

stipulata fil-kuntratt bhala manteniment, fi zmien hmistax-il jum minn dak il jum li fih, skond l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) tas-6 ta' Dicembru, 2021, fejn il-Qorti wara li din il-Qorti rat l-Artikoli 338 (z), 18 u 31 tal-Kodiċi Kriminali tal-Liġijiet ta' Malta:

Sabet illi imputat Karl Wilson hati tal-imputazzjoni kif miġjuba kontra tiegħu u konsegwentement ikkundannatu għal tlett xhur (3) prigunerija.

Rat ir-rikors tal-appellanti Karl Wilson minnhu pprezentat fil-21 ta' Dicembru, 2021, fejn talab lil din il-Qorti jitlob li din l-Onorabbli Qorti joghgobha timmodifika s-sentenza appellata tas-6 ta' Dicembru 2021 u dan billi thassar u tirrevoka s-sentenza appellata kwantu sabet lil esponenti hati tal-akkuzi kollha kif dedotti u filwaqt li tilqa' l-aggravji tal-esponenti, tilliberah minn kull akkuza kif dedotta u dan taht dawk id-direttivi li jidhrila xierqa u opportuni.

Rat illi l-aggravji ta' l-esponent huma cari w manifesti, w jikkonsistu f' dan li gej, u cioe' :

1. Illi dan l-appell qed ikun limitat biss għal dak li jikkoncerna l-piena ta' disgha xhur Perija li l-esponenti ammetta quddiem l-Onorabbli Qorti tal-Magistrati (Malta) bhala dova Gudikatura Kriminali illi l-manteniment għall-perjodu indikat fic-citazzjoni huwa talva il Shagana Azzopardi u dan skond l-istess digriet tal-Onorabbli Qorti Civili (Sezzjoni tal-Familja). jigi rilevat illi il-appellant bl-ebda mod ma ried jonqos mir-rispett jew li ma jobdix l-ordni moghtija mill-Onorabbli Qorti Civili (Sezzjoni tal-Familja). Illi hekk kif indikat fl-espozizzjoni tal-fatti f'dan l-unli rikors tal-Appell l-appellant ma waqafx ihallas il manteiment fl-ammont ta' mitejn hamsin Ewro (€250) fix-xagħar għal-bzonnijiet tat-tifel b'kaprice,biex jisfida jew bhala dizrispett lejn l-Awtorita' tal-

Onorabbli Qorti izda huwa fatt illi l-appellanti ghamel perjodu dizokkupat, u ghadu dizokupat stante illi qed idur b'missieu illi huwa 'wheel chair bound' u lanqas ghajnuna mis-Sigurta Socjali ghadu ma jistgha jircievi tant illi ghadu kemm sar DNA sabex jigi kkonfermat illi Karl Wilson huwa ibnu sabiex jikkwalifika ghal-ghajnuna Socjali.

2. Illi minghajr pregudizzju u dwar il-piena, l-piena nflitta hija ghal kollox esegerata fic cirkostanzi anke jekk tinkwadra fil-parametri. Illi l-appellant ma jahdimx u m'ghandhux mezzi finanzjarji lanqas biex jghix hu.
3. Illi anke sentenzi ta' prigunerija gew addattati sproporzjonati u cioe ghal hames xhur l'imputat inghata 3 xhur prigunerija effettiva filwaqt illi ghal xaghrain inghata l-istess sentenza.
4. Illi ghalhekk wkoll in dubio pro reo u ghandhu jigi lliberat.
5. Illi l-appellant ma jahdimx u m'ghandux mnejn ihallas lil Shagana Azzopardi ghal istess ragunijiet kif stipulati hawn fuq. Illi mill-habs zgur li l-appellant ma huwiex ser jinexxielu ihallas manteniment. Illi inoltre Shagana Azzopardi tiehu l-assistenza socjali, tiehu cekkjiet ta' assistenza ta' persuni ohra familjari taghha w certament li qed tippercepixxi dhul ta' circa elf u mitejn ewro fix-xhar. Illi gew prezentati diversi ritratti fl-Onorabbli Qorti Civili (Sezzjoni Familja) fejn Shagana Azzopardi tefghat pubblikament ritratti tal-minuri mixhut fis-sodda fuq kutra koperta bi kwantita kbira ta' flus li jammontaw ghal eluf ta' ewro. Illi dan l'avveniment ghadu kemm jigi prezentat fil-kawza mil-Onorabbli Qorti Civili (Sezzjoni Familja) fejn l-provi ta' l-appellant ghadom iridu jigu osservati mill-istess. Illi f'dana x-xenarju fejn minn banda ghandek persuna li mhux qed idahhal sold, u minn naha l-ohra ghandek persuna li qed tghix komodament izda ghaliex trid il-"pound of flesh" trid li jew tkompli taghmel arrikkiment a skapitu ta' missier il-minuri jew titfghu l-habs, ghandhom il-Qrati taghna jservu

ta' strument biex jakkolja dak li tixtieq b'sahha Shagana Azzopardi? Illi l-appellant dan jghidu ghaliex il-piena li tista' tinfliggi l-Qorti f'kaz bhal dan hija wahda vasta izda certament li m'ghandhiex tmur ghal aghar sanzjoni fic-cirkostanzi w tinfliggi habs.

6. Illi hekk immoru lura ghal Dicembru tas-sena 2019 l-appellant kien ivversa l-mantiniment hekk kif kien jaghmel kontinwament kull xhar lil omm il-minuri izda hija irrifjutat illi tiffirma li hija reevit l-ammont ta (EUR250) hekk kif dovut ghall ragunijiet qarrieghqa taghha. Illi ghalhekk qieghdin naraw illi l-problema qatt ma kienet l-mantiniment per se izda l-unika intiza taghha hija vendetta fejn l-appellant jispicca fi prigunerja.
7. Illi l-appellant ilu ma jara il-iben minuri minn Dicembru tas-sena 2019 l-istess gurnata fejn Shagana Azzopardi ghalqitlu l-bieb f'wiccu wara li ivversala l-istess ammont dovut fejn hija ma riditx tirrikonoxxi l-istess pagament. Ghalhekk l-appellant fl-istess xhur illi wettaq l aggravji kien ivversa xi ammonti b'permezz ta transazzjoni bankarja li kienu gew mnaqqsa mill-ghejxien tieghu stess fejn kien anki sofra minn poverta kbira f'dak il-perjodu sabiex provda dan. Illi ghalhekk it-tfajla ta l-appellant qieghda tkopri l-ispejjez kolla necessarji tal Qorti fis-sitwazzjoni li huwa prezentament jinsab fiha.

Dan hu kaz flagranti tad-drittijiet tal-esponenti u tnaqqis tad-drittijiet fundamentali tieghu b'mod li jirrendu pajjizna, li jippretendi li hu stat demokratiku, f'wiehed totalitarju fejn l individwu huwa biss suggett ta' investigazzjoni indiskriminata bbazata biss fuq flus li ma vversax ghal perjodu partikolari kif jidher li sehh f'dan il-kaz.

Rat ix-xhieda moghtija minn **Shagana Azzopardi** fejn ikkonfermat li l-appellant ma hallashiex ghall-manteniment dovut ghax-xhur ta' Marzu u April 2020.

Rat l-affidavit ta' **PS 1236 J Gatt** fejn stqarr li nhar il-25 ta' April, 2020 għall-habta ta' 10.50 a.m irrikorriet għewwa l-Għassa tal-Pulizija tar-Rabat, Shagana Azzopardi fejn din stqarret li l-ex-partner tagħha certu Karl Wilson detentur tal-karta ta' identita' numru 0098693M ma tahiex il-manteniment għat-tifel li għandhom bejniethom għax-xhur ta' Marzu u April 2020 hekk kif ordnat minn Onor. Imhalled Antonio Vella bid-digriet numru 799/19 datat nhar it-13 ta' Novembru, 2019. Il-manteniment kellu jkun is-somma ta' €250 mensili.

Kopja tad-digriet gie anness mal-okkorenza. Karl Wilson gie kkuntattjat mill-Pulizija minn fuq in-numru cellulari tiegħu 9975 7005 fejn gie infurmat b'dan ir-rapport u gie mitlub jmur l-għassa tal-pulizija tar-Rabat, Malta.

Karl Wilson gie kkuntattjat fejn wara li gie infurmat b'dan ir-rapport gie mogħti d-dritt li jikkonsulta l-Avukat u fil-fatt ikkonsulta ma Avukat Dr. Stephanie Abela. Dan qal li f'Jannar mar biex itiha l-kumpliment tal-manteniment avolja kien qieghed bla xogħol fejn hi ppretendiet li l-flus jinqatgħu minn ta' qabel. Is-sur Wilson kompla jistqarr li hu qalilha li jekk ma tiffirmalux li taha il-kumpliment tal-manteniment ta' Jannar, ma kienx ha jirringa magħha fuq affarijiet monetarji. Hi wegħbitu jgħamlilha pjacir u b'hekk ma jarax lit-tifel. Kompla jistqarr li hi għamlet hekk għax skont Shagana l-avukat qaltilha beix tagħmel hekk. Huwa għalaq jgħid li ilu ma jara lill-ibnu minn Jannar 2020.

Karl Wilson gie nfurmat li kienu ser jinhargu l-akkuzi fil-konfront tiegħu.

Rat l-okkorenza redatta minn **PC 1369 Jurgen Harrington** datata 25 ta' Jannar, 2020 fil-10.56 a.m.

Rat dak li gie verbalizzat minn Dr. Stephanie Caruana u cioe li l-appellant seduta stante hallas l-obbligazzjonijiet tiegħu tant li illum il-kwerelanti m'għadx għandha pretenzjonijiet fil-konfront tal-appellant odjern. Rat li l-avukat difensur tal-kwerelanti

u l-Avukat Generali rrimettu ruhhom ghal gudizzju tal-Qorti dwar piena. Rat dak li gie mistqarr mill-Avukat difensur tal-appellant li din il-Qorti m'ghandhiex timponi piena ta' prigunerija stante li l-appellant irregola ruhu u in oltre m'ghandhiex timponi multa u dan ghaliex l-appellant gja qed jghamel hiltu kollha sabiex jissellef flus biex ihallas lill-kwerelanti li m'ghandux minn fejn jissellef aktar biex ihallas il-multa li talvolta tista' tigi imposta.

Ikkunsidrat,

Rat is-sentenza moghtija fl-ismijiet **il-Pulizija vs Simon Desira**¹ fejn il-Qorti stqarret li:-

Illi tajjeb li jkun osseroat in primis illi l-ewwel Qorti kkominat piena li hija fil-parametri ghar-reat li dwaru l-imputat instab hati u kif kostantement deciz minn din il-Qorti, ma huwiex normali li tkun disturbata d-diskrezzjoni ezercitata mill-ewwel Qorti fil-kominazzjoni tal-piena sakemm ma jkun hemm xejn x'juri li din kellha tkun anqas jew aktar minn dik erogata. Irid jinghad, izda, illi f'kawzi ta' mertu konsimili, l-ghan tal-legislatur ikun milhuq meta l-imputat jottempera ruhu mal-ordni tal-Qorti jew mal-obbligu kontrattwali tieghu li jhallas dak il-manteniment li hu intiz ghall-ghixien tal-ulied jew tal-parti civile. ²U f'dan ir-rigward ta' spiss issir eccezzjoni u hekk ser isir f'dawn il-proceduri wara li l-parti civile ddikjarat illi fil-mori irceviet il-hlas kollu lilha dovut;

Rat dak li intqal fis-sentenza fl-ismijiet **il-Pulizija vs Francis Saliba**³

Hija haqa tajba li ntlahaq arrangament bejn il-partijiet dwar is-sitwazzjoni tagħhom u dwar il-manteniment li kien dovut u fi-

¹ Decided by the Criminal Court of Appeal on the 4th October 2021. Vide also **il-Pulizija vs Francis Saliba** decided by the same court on the 19th July 2013.

² Emphasis of this same court.

³ Deciza 19 ta' Lulju 2003

cirkostanzi kollha ta' dan il-każ kif żviluppaw din il-Qorti tara li piena ta' detenzjoni ma tiswa xejn lil hadd, la lis-soċjeta' li sentenza restrittiva tal-liberta għaliha dejjem okkażżjoni ta' swied il-qalb, la lill-amministrazzjoni tal-ġustizzja, li ma għandha xejn x'tiggrawdanja iżjed darba li l-ordni tal-Qorti giet issa esegwita, la jista' jkollha xi effett riformatur in kwantu li s-sitwazzjoni ta' bejn l-appellant u martu giet definittivament rizołta, u ċertament anqas ma hi indikata bħala mezz ta' deterrent ġenerali peress li tali piena tista' sservi biss sabiex iġġarraf mill-ġdid l-għaqda familjari li lllum nħolqot bejn l-appellant u uliedu. B'danakollu, l-Qorti ma hix bi hsiebha tinkoraġixxi l-għemil tal-appellant billi min ikun fil-pożizzjoni tiegħu jaħseb li jkun jista' jinjora l-ordni tal-Qorti u jonqos mill-obbligi tiegħu tal-ħlas ta' manteniment bl-isperanza li eventwalment il-vertenzi bejnu u martu jiġu rizołti bonarjament waqt li fil-frattemp martu u uliedu jibqgħu bla ħlas ta' manteniment.

Illi din il-Qorti tabbraccja dan l-insenjament u tghamlu tagħha u għalhekk filwaqt li tikkonferma s-sentenza fir-rigward tal-mertu qegħda tirrevokaha fir-rigward tal-piena stante li ma thossx li fic-cirkostanza piena ta' prigunerija hija idoneja.

Il-Qorti tghamilha cara li din hija l-ewwel darba li l-appellant qed jinstab hati ta' kontravvenzjonijiet ta' din in-natura u għalhekk f'dawn ic-cirkostanzi qegħda tagħti l-opportunita lill-appellant sabiex ikompli jirregola ruhu billi qed tirrevoka l-piena ta' prigunerija u minflok ser tikkundannah ihallas multa ser timponi *conditional discharge* ai termini tal-artikolu 7 tal-Kapitolu 446 tal-Ligijiet ta' Malta.

Għaldaqstant din il-Qorti qegħda tilqa' l-appell b'dan illi qed tikkonferma s-sentenza appellata fir-rigward tal-mertu pero' qegħda tirrevokaha fir-rigward tal-piena imposta billi minflok it-tlett xhur prigunerija qegħda tilliberah bil-kundizzjoni li ma

jghamilx reat iehor ghal perijodu ta' zmien sena millum ai termini tal-Artikolu 7 tal-Kapitolu 446 tal-Ligijiet ta' Malta.

(ft) Consuelo-Pilar Scerri Herrera
Imhalled

Vera kopja

Nadia Ciappara
Deputat Registratur